

# मिडिल ईस्ट से लोगों को निकालने के प्रयास



भोपाल, 05 मार्च. मुख्यमंत्री डॉ. मोहन यादव ने अल्बानिया के तिराना शहर में आयोजित वर्ल्ड रेसलिंग चैंपियनशिप रैंकिंग सीरीज में हिस्सा लेने गई मध्य प्रदेश की बेटी सुश्री प्रियांशी

प्रजापति की सुरक्षित स्वदेशी वापसी के लिए उच्च स्तरीय प्रयास किए जिसके फलस्वरूप खिलाड़ी बेटी वापस भारत पहुंच गई है। मुख्यमंत्री डॉ. यादव ने सुश्री प्रियांशी

## रेसलर प्रियांशी सुरक्षित पहुंची

को उत्कृष्ट प्रदर्शन, रजत पदक जीतने के लिए बधाई भी दी है. डॉ. यादव ने प्रियांशी के उज्जैन निवासी परिजन से भी आज वीडियो कॉल से चर्चा की. प्रियांशी के पिता प्रजापति ने मुख्यमंत्री डॉ. यादव के द्वारा दिए

गए सहयोग के लिए उनका आभार व्यक्त किया. गत 24 फरवरी से 28 फरवरी तक अल्बानिया में हुई वर्ल्ड रेसलिंग प्रतियोगिता में प्रियांशी ने 26 फरवरी को यह मुकाबला जीता था.

## प्रधानमंत्री ने निकाली समाधान की राह: मुख्यमंत्री

मुख्यमंत्री डॉ. यादव ने कहा है कि मध्य पूर्व क्षेत्र में युद्ध की स्थिति पर मध्य प्रदेश के नागरिकों की सहायता के लिए महत्वपूर्ण व्यवस्थाएँ की गई हैं. इसके लिए विशेष कंट्रोल रूम स्थापित किया गया है. राज्य शासन इस बारे में संवेदनशील है. गृह विभाग, मध्य प्रदेश शासन और नई दिल्ली में आवासीय आयुक्त कार्यालय मध्य प्रदेश भवन की टीम तेजात है. सीएम हेल्पलाइन 181 नंबर पर परिजन से प्राप्त हो रही सूचनाओं को गंभीरता से लिया जा रहा है. सभी का पंजीयन और रिकॉर्ड भी रखा जा रहा है. भारत शासन के विदेश मंत्रालय से समन्वय स्थापित कर नागरिकों को सुरक्षित वापस स्वदेश बुलवाने की व्यवस्था की गई है. सरकार अपनी तरफ से कोई कमी नहीं करेगी.

## दिल्ली, भोपाल में कंट्रोल रूम, फ़से लोग कर सकते हैं संपर्क

राज्य शासन ने मध्य-पूर्व देशों में युद्ध की वर्तमान परिस्थितियों को देखते हुए खाड़ी देशों में रह रहे प्रदेश के निवासियों की सहायता के लिए मध्य प्रदेश भवन, नई दिल्ली में 24x7 कंट्रोल रूम की स्थापना की है. खाड़ी देशों में अध्यक्ष, नौकरी, व्यवसाय, पर्यटन, इत्यादि के लिए गये प्रदेश के निवासी वर्तमान परिस्थितियों में सहायता प्राप्त करने के लिये कंट्रोल रूम में दूरभाष नम्बर, डाट संपेप नम्बर, ई-मेल आई.डी. पर संपर्क कर सकते हैं. कंट्रोल रूम की सहायता से शासन द्वारा संबंधितों को केंद्र सरकार एवं संबंधित अन्य एजेंसियों से संपर्क करते हुए सहायता उपलब्ध कराई जा सकेगी. भोपाल के वल्लभ भवन (मंत्रालय) में भी कंट्रोल रूम स्थापित किया गया है.

## धुलेंडी पर युवतियों से अभद्रता का आरोप, युवक पुलिस के हवाले

► एमआर-10 क्षेत्र में रंग दे होली कार्यक्रम में हंगामा  
► मोबाइल में आपत्तिजनक चैट व वीडियो होने का दावा

इंदौर, 05 मार्च. एमआर-10 क्षेत्र में आयोजित रंग दे होली कार्यक्रम के दौरान एक युवक पर युवतियों के साथ अभद्र व्यवहार करने का आरोप लगा है. सूचना मिलने पर कुछ हिंदूवादी संगठनों के कार्यकर्ता मौके पर पहुंचे और युवक को पकड़कर पूछताछ के बाद बाणगंगा पुलिस के सुपुर्द कर दिया. बाणगंगा थाना प्रभारी सियाराम गुर्जर ने बताया कि पकड़े

गए युवक ने अपना नाम सोबी फिलिप्स निवासी भोपाल बताया है. कार्यक्रम में मौजूद कुछ युवतियों के साथ कथित तौर पर अश्लील हरकत करने की शिकायत मिलने के बाद हिंदूवादी संगठन से जुड़े कार्यकर्ता मौके पर पहुंच गए. संगठन के मानसिंह राजावत ने आरोप लगाया कि युवक कार्यक्रम में मौजूद लड़कियों के साथ अभद्र व्यवहार कर रहा था. कार्यकर्ताओं ने जब उससे पूछताछ की और उसका मोबाइल फोन देखा तो उसमें कथित रूप से अश्लील वीडियो और कई लड़कियों के साथ आपत्तिजनक चैट मिलने का दावा किया.

## पर्याप्त मात्रा में है पेट्रोल, डीजल एवं एलपीजी

भोपाल, 05 मार्च. प्रदेश में पेट्रोल, डीजल एवं एलपीजी पर्याप्त मात्रा में उपलब्ध है. यह जानकारी ऑयल कम्पनियों के प्रतिनिधियों ने अपर मुख्य सचिव खाद्य श्रीमती रश्मि अरुण शर्मा द्वारा गुरुवार को मंत्रालय में की गयी पेट्रोलियम पदार्थों की उपलब्धता की समीक्षा के दौरान दी.

वर्तमान अंतर्राष्ट्रीय परिदृश्य को देखते हुए मुख्यमंत्री डॉ. मोहन यादव एवं खाद्य, नागरिक आपूर्ति एवं उपभोक्ता संरक्षण मंत्री गोविंद सिंह राजपूत ने पेट्रोलियम पदार्थों की उपलब्धता की समीक्षा के निर्देश दिये थे. समीक्षा बैठक में ऑयल कम्पनियों के प्रतिनिधियों ने



बताया कि वर्तमान खपत को देखते हुए पेट्रोलियम पदार्थों का पर्याप्त स्टॉक उपलब्ध है. अपर मुख्य सचिव ने ऑयल कम्पनियों को जिलावार अपने फोल्ड

अधिकारी ने यह सुनिश्चित करने के निर्देश दिये कि डीजल, पेट्रोल एवं एलपीजी की जमाखोरी एवं कालाबाजारी किसी भी स्थिति में न हो. डीलर स्तर पर प्रतिदिन स्टॉक की समीक्षा की जाए. बैठक में कमिश्नर खाद्य कर्मवीर शर्मा, एमडी नागरिक आपूर्ति निगम अनुराग वर्मा और ऑयल कम्पनियों के प्रतिनिधि उपस्थित रहे.

## खड़ी स्कूल बस में आग, कोई जनहानि नहीं

बैतूल. बैतूल शहर में एक निजी स्कूल परिसर में खड़ी स्कूल बस में अचानक आग लग गई. कल देर रात काला पाटा क्षेत्र में हुए इस हादसे में देखते ही देखते बस धुंधलक जलने लगी और कुछ ही देर में पूरी बस आग की चपेट में आकर खाक हो गई. घटना से इलाके में अफरा-तफरी का माहौल बन गया. बताया जा रहा है कि बस स्कूल परिसर में खड़ी थी, तभी देर रात उसमें आग भड़क उठी. आग की लपटें उठती देख आसपास के लोगों और स्कूल के चौकीदार ने तत्काल नगर पालिका की फायर ब्रिगड को सूचना दी. सूचना मिलने पर दमकल वाहन मौके पर पहुंचा और कड़ी मशकत के बाद आग पर काबू पाया गया.

## टिकट चेकिंग से 5.7 लाख मामले पकड़ाए

3.10 करोड़ का जुर्माना वसूला

नवभारत रिपोर्टर  
भोपाल, 05 मार्च. रेलवे के वाणिज्य विभाग की टीम के आपसी समन्वय से वर्तमान वित्तीय वर्ष में अबतक 11 माह चेकिंग अभियान चलाते हुए 3.10 करोड़ जुर्माना राशि अर्जित किया गया.

अप्रैल एवं फरवरी, 2026 तक में टिकट जांच के दौरान बिना टिकट, अनुचित टिकट लेकर यात्रा करने वाले एवं बिना बुक गये सामान सहित कुल 5,69,623 मामलों से 36.30 करोड़ रुपये अर्जित किये, जिसमें बिना टिकट के 2,79,940



मामले, अनुचित टिकट के 2,86,997 मामलों एवं 2,686 बिना बुक गये सामान के मामलों शामिल हैं. मंडल रेल प्रबंधक पंकज त्यागी के मार्गदर्शन एवं वरिष्ठ मंडल वाणिज्य प्रबंधक सौरभ

कटारिया के निर्देशन में कार्रवाई की गई. केवल फरवरी माह में जबकि टिकट चेकिंग अभियान के दौरान बिना टिकट के 23,431 मामलों, अनुचित टिकट के 25,971 मामलों

भोपाल मंडल को केवल फरवरी में कुल 49,674 मामलों से कुल 3.10 करोड़ रुपए का राजस्व प्राप्त हुआ. इससे भोपाल रेल मंडल के आय में बढ़ोतरी हुई. यह वाणिज्य विभाग के टिकट चेकिंग कर्मचारियों द्वारा किया गया सराहनीय कार्य है. वरिष्ठ मंडल वाणिज्य प्रबंधक सौरभ कटारिया ने यात्रियों से अपील की है कि उचित टिकट लेकर ही यात्रा करें ताकि यात्रा के दौरान किसी प्रकार की असुविधा न हो.

एवं 272 बिना बुक गये सामान के मामलों पकड़े गए.

## 'मामा' ने जन्मदिन पर शुरु की मामा कोचिंग

लिए 5 बड़े संकल्प... हजारों लोग पेड़ लगाकर बने वृक्ष मित्र

भोपाल, 05 मार्च. केंद्रीय कृषि मंत्री शिवराज सिंह चौहान ने गुरुवार को अपना जन्मदिवस प्रेम और सेवा संकल्प दिवस के रूप में मनाया.

राजधानी भोपाल के स्मार्ट सिटी पार्क में सुबह पूरे परिवार के साथ पौधरोपण कर उन्होंने पर्यावरण संरक्षण का संदेश दिया, तो वहीं अपने संसदीय क्षेत्र विदिशा में जनसेवा के पाँच बड़े संकल्प लिए. उन्होंने अपने जन्मदिन पर फूल-माला, होर्डिस-बैनर के स्थान पर उपहार नहीं, उपकार का मंत्र देते हुए सभी से कम से कम एक पौधा लगाने का आह्वान किया



था. आज हजारों शुभचिंतकों और कार्यकर्ताओं ने देश भर में पौधे लगाए और अपनी तस्वीरें सोशल मीडिया पर साझा कर उन्हें बधाई दी. वहीं प्रधानमंत्री नरेंद्र मोदी, गृह मंत्री अमित शाह, भाजपा अध्यक्ष

## मामा कोचिंग क्लासस...

केन्द्रीय मंत्री शिवराज सिंह चौहान ने कहा कि युवाओं का भविष्य संवर्धन मेरी प्राथमिकताओं में शामिल है. इसी उद्देश्य से मामा कोचिंग क्लासस शुरू की जा रही है, ताकि आर्थिक रूप से कमजोर लेकिन प्रतिभाशाली विद्यार्थियों को प्रतियोगी परीक्षाओं की बेहतर तैयारी का अवसर मिल सके. उन्होंने कहा कि, इस पहल की शुरुआत विदिशा, रायसेन और भैरुदा से की जा रही है. यहां विद्यार्थियों को बैकिंग, एसएससी, एमपीपीएससी, डीआरडीओ और फॉरेस्ट सर्विस जैसी प्रतियोगी परीक्षाओं की निशुल्क और उच्च गुणवत्ता वाली कोचिंग उपलब्ध कराई जाएगी.

## हाईकोर्ट में पेश हुई प्रारंभिक रिपोर्ट

भागीरथपुरा मामला: नगर निगम को 10 दिन में रिकॉर्ड देने के निर्देश

06 अप्रैल को अगली सुनवाई

इंदौर, 05 मार्च. भागीरथपुरा में दूषित पानी से हुई मौतों के मामले में गुरुवार को हाईकोर्ट में सुनवाई के दौरान गठित एकल सदस्यीय जांच आयोग ने अपनी प्रारंभिक रिपोर्ट पेश की.

अदालत ने आयोग को विस्तृत रिपोर्ट प्रस्तुत करने के लिए एक माह का समय दिया है. मामले की अगली सुनवाई 6 अप्रैल को निर्धारित की गई है. सुनवाई के दौरान आयोग की ओर से प्रारंभिक रिपोर्ट प्रस्तुत की गई, जिस पर विस्तृत बहस के लिए कोर्ट ने 6

## आवश्यक रिकॉर्ड जांच आयोग को कराए उपलब्ध

इस पर कोर्ट ने नाराजगी जताते हुए नगर निगम को निर्देश दिए कि वह 10 दिनों के भीतर प्राथमिकता के आधार पर सभी आवश्यक रिकॉर्ड जांच आयोग को उपलब्ध कराए. मामले में रहवासियों की शिकायतें और साक्ष्य आयोग तक समन्वय के माध्यम से पहुंचाए जाएंगे. दरअसल, भागीरथपुरा क्षेत्र में दूषित पानी से मौतों और बीमारियों के मामले को लेकर हाईकोर्ट में विभिन्न जनहित याचिकाएं दायर की गई हैं. पिछली सुनवाई में कोर्ट ने शासन और नगर निगम की रिपोर्ट पर सख्त टिप्पणी करते हुए उसे आई-वॉश करार दिया था. कोर्ट का कहना था कि मामला गंभीर सार्वजनिक स्वास्थ्य आपात स्थिति से जुड़ा है और स्वच्छ पेयजल का अधिकार संविधान के अनुच्छेद 21 के तहत जीवन के अधिकार का हिस्सा है.

अप्रैल की तारीख तय की है. न्यायालय ने आयोग को एक कर्मचारी नियुक्त करने के भी निर्देश दिए हैं, जो भागीरथपुरा क्षेत्र के रहवासियों से संबंधित शिकायतें, आवेदन, साक्ष्य और अन्य

दस्तावेज एकत्र कर आयोग के साथ समन्वय स्थापित करेगा. मामले में नगर निगम से भी कई महत्वपूर्ण रिकॉर्ड मांगे गए थे, लेकिन निगम द्वारा अब तक यह दस्तावेज आयोग को उपलब्ध नहीं कराए हैं.

## नहाते समय दो युवकों की डूबने से मौत

नरसिंहपुर. जिले में नर्मदा नदी में नहाते समय डूबने से दो युवकों की मौत हो गई. नरसिंहपुर पुलिस सूत्रों ने बताया कि नर्मदा नदी के बरमान घाट में कल शाम गहरे पानी में चले जाने से दो युवकों की डूबने से मौत हो गई है. दोनों को डूबने के बाद नाविकों ने बाहर निकाला. दोनों को तत्काल जिला अस्पताल पहुंचाया, जहां डाक्टर ने दोनों को मृत घोषित कर दिया. प्राप्त जानकारी के अनुसार जिला मुख्यालय के सिंधी कालोनी में रहने वाले संभव हरियानी (24) और सौरभ चावला (25) शाम को नहाने के लिए बरमान घाट गए थे. तभी वहां ये हादसा हो गया.

## विरोधाभास कृषि से जुड़े विभागों में बड़ी संख्या में रिक्त पदों का मुद्दा उठाया

## पटवारी ने प्रधानमंत्री को लिखा पत्र

विशेष संवाददाता  
भोपाल, 05 मार्च. मध्य प्रदेश कांग्रेस अध्यक्ष जीतू पटवारी ने प्रधानमंत्री नरेंद्र मोदी को पत्र लिखकर राज्य की कृषि व्यवस्था की बिगड़ती स्थिति तथा कृषि से जुड़े विभागों में बड़ी संख्या में रिक्त पदों का मुद्दा उठाया है. उन्होंने इसे राज्य सरकार द्वारा वर्ष 2026 को कृषक कल्याण वर्ष घोषित करने के साथ गंभीर विरोधाभास बताया है.



अपने पत्र में पटवारी ने कहा कि मध्य प्रदेश को अक्सर कृषि प्रधान राज्य कहा जाता है, लेकिन वर्तमान में यह क्षेत्र

प्रशासनिक उपेक्षा के कारण कठिनाइयों का सामना कर रहा है. उन्होंने बताया कि आधिकारिक आंकड़ों के

अनुसार कृषि विभाग में स्वीकृत 14,537 पदों में से 8,468 पद रिक्त हैं, जो कुल पदों का लगभग 60 प्रतिशत है. उन्होंने

सहकारिता तथा खाद्य प्रशासन की व्यवस्थाओं में भी पर्याप्त स्टाफ नहीं है. पटवारी ने प्रधानमंत्री से आग्रह किया कि वे इस स्थिति की समीक्षा कर राज्य सरकार को शीघ्र भर्ती प्रक्रिया शुरू करने और कृषि योजनाओं के प्रभावी क्रियान्वयन के लिए संस्थागत क्षमता मजबूत करने के निर्देश दें.

कहा कि मत्स्य, उद्यानिकी, पशुपालन और दुग्ध विभागों सहित कई सहयोगी विभाग भी कर्मचारियों की भारी कमी से जूझ रहे हैं.

## नवभारत

# सुरुचि नारी शक्ति सम्मान

भारतीय महिलाएं सब क्षेत्रों में अपने कौशल और लगन से समाज में आगे बढ़ रही हैं

उनके उत्कृष्ट कार्यों को प्रोत्साहित करने के लिए नवभारत भोपाल 8 मार्च 2026 को "सुरुचि नारी शक्ति सम्मान" का आयोजन करने जा रहा है।

8 मार्च 2026  
समय : अपराह्न 4 से सायं 6 बजे तक

8 मार्च के इस कार्यक्रम में आप सभी सादर आमंत्रित हैं

इस भव्य कार्यक्रम में "भोपाल नगर की चयनित विशिष्ट महिलाओं"

को उनकी विभिन्न विधाओं में विशिष्ट उपलब्धियों और समाज में उनके अमूल्य योगदान के लिए सम्मानित किया जायेगा।

कार्यक्रम का स्थान : नवभारत प्रेस परिसर रामगोपाल माहेश्वरी मार्ग एम पी नगर जौन - 1, भोपाल म.प्र.

